


အာဘိုမ် လွင် ဂုဏ် အာလပ်

အိဒမ် အာဘိုမ်.....ခမ်






ဒေါ မွိုန် အီဘိုန့် အူ ဝီ စိုဝ် မာ ဆင်ဆီ။ မာ ဆင်ဆီ မိုဝ်း
အီမာယ် ဘူ ဝီ။ အီမာယ် အန် ဂေ တီ ယီ ကြာန် ဒီ ရန့် ဂါန်
ကာဆဝ်။ ဒွန် ဆီင် ဂေ နပ် မီ အိတ် ဟူမ် အိတ် ဟူမ်။ အီ မူး
မာ ဆင်ဆီ ဘဲ အီ ပြောတုံ ဒီ ဇာင် ရန့် ဂါန်၊ ဟျိုင် ဂေ ဟူမ်
ဘူမ် ဒွန် မပြော။ မာ ဆင်ဆီ အာဝ် ပဲ ဒီ ဟျိုင် ဂေ။ အန် ဟဲ့ နုန်
ကာဆဝ် ဘော ဟဲ့ ဒုက် ဒီ နဝ်း အန်။ အန် ကာဖာ ခဲင် နဝ်း
အန် တဝ်း၊ “အုဝ် ဒီ ပါယ် မှဝ် ဒီ ဟုဝ် ဝဲန် အီမာယ် အုဝ်
ဂေ။”



မာ

ဆင်ဆီ မိုဝ် ဝီ ဟာဝ် ကာင် ဂုန့် အာလပ်၊ တဲး အန် ပွိုန် ဒီ
ဟာဝ် ကာမွန် လွင် အီမာယ် အန်။ ဂုန့် အာလပ် တီ ယီ
ကွယ် ပေါ အူ ရပ်။ ဂုန့် အာလပ် တူ ဒွိမ် နပ် တာ်း မာ
ဆင်ဆီ ဟဲ့ မိုဝ်း အီမာယ် ဘူ ဝီ။ အန် တာ်း ဒီ ဂုန့် အာလပ်၊
"အိုယ် ဒါ ဇင် မဲ၊ အုင် မိုဝ်း ပီ ဒီ ဆီ တဲး မဲ စွယ် အုင်။ အုင်
ယိုဝ် ဂေ တာ်း၊ မဲ မိုဝ်း ဆီနမ် ဘွတ်။ ဆေ ဟူမ် မိုဝ်၊ တဲး နဲ့
စေင် ယမ်။" ဂုန့် အာလပ် မိုဝ် တာ်း၊ "အိုဝ် အုင် ဟဲ့ မိုဝ်း။"
"အုင် ဒီ တဲး အီမာယ် အုင် ဟူမ်။ ဆေ အန် ဟဲ့ ယမ် အုင် ဒီ
ခတ် ဒိုဝ်း မဲ။"




ဂုန့် အာလပ် မှိုဝ် အိုဝ် ဂြုဝ်း မာ ဆင်ဆီ။ မာ ဆင်ဆီ တဝ်း ဒီ
ဂုန့် အာလပ်၊ "ဆေ မဲ ဟဲ့ ဟွတ်တုံ ဒိပ် ဝဲန် ဒုဝ် ယမ် အီမာယ်
အုဝ် နီ၊ အာယ် ဒီ ခတ် လာယ် ဒိုဝ်း။" ဂုန့် အာလပ် မှိုဝ် ခူယ်
ကာဆဝ် ကူဝ် ဒီ ပွိုန် အန် မာ ဆင်ဆီ ဘဲန် အီဘိုန့်။



ဂုန့် အာလပ် မိုဝ် ကာဘန် ဒုဝ် ယမ် အီမာယ် မာ ဆင်ဆီ ခဲင်
မ့ဘဝေ၊ ဂွတ် ဟာဝ် ခဲင် ဘာရေဝ်၊ ဝီ ဂိုဝ်း ကာဒါယ် ဒိပ် ဒုဝ်
ယမ် အီမာယ် မာ ဆင်ဆီ။ ဂုန့် အာလပ် မိုဝ် ဟဲ့ ဟွတ်တုံ ဒိပ်
ဒူအီ ယမ် တွိုန်၊ အန် မိုဝ် ပီ ဟဲ အန်၊ တဲး အန် ဇမ် ဒီ ကာင်
မာ ဆင်ဆီ၊ တဲး ဂါယ် ဘူင် ဘုလွယ် ခတ် ဂါယ်။ ဂုန့်
အာလပ် ဘော ဇမ် ဒီ ကာင် မာ ဆင်ဆီ၊ အန် ဝီ တဝ်း ဒီ မာ
ဆင်ဆီ၊ “အုဝ် ဟဲ့ ဟွတ်တုံ ဒိပ် ဝဲန် ဒူအီ ယမ်။ ဟာဝ် အာယ်
ဟဲ့ ပွိုန် ခတ် ခါ နီ။”



မာ ဆင်ဆီ ဝီ တင်း ဒီ အန်၊ “ဒေါ ထေဝ် မဲ ယွတ်၊ မဲ တင်း မဲ
ဟဲ့ ဟွတ် ဒိပ် ဒူအီ ယမ်။ မာလဲ၊ အုတ် ဆီ ယိုင် အန် ကွယ်
ခုပ် ဘာင် မာလုင်း ဒွယ်။ မဲ ပါယ် မှ် ဒီ ဒိပ် အန် ကော ဝီ
တဲး အန် တး ကွယ် ဒီ နီ ပေါ ဇေန်။” ဂုန် အာလပ် မိုဝ် ဝီ
လုတ် ဒိုင်း ဒုတ် ယမ် အီမာယ် မာ ဆင်ဆီ ဝီ ဟာအာ၊ ဟာတ်
ဝဲန်။ ဂုန် အာလပ် မိုဝ် ဟဲ့ ဟွတ် ဆီလွယ် ဒူအီ ယမ် ခဲင်
ဆီဖုက်၊ ဂွတ် ဟာတ် ခဲင် ဒါအာင် မာတ် တာင်။ အန် ဝီ တင်း၊
“အုတ် ဒီ ဘျာ ဝဲန် မဲ ကွဲး တဲး မဲ ဝီ ပွန် ဒီ ဝေန် ဒီ ကာင်။”



မာ ဆင်ဆီ ဝီ တဝ်း၊ "အာယ် ညှမ် ပွိုန် ဒီ ခတ်။ ဒေါ ထေဝ် မဲ
ယွတ် အီမာယ် အုတ် ဆီ ကွယ် ခုတ် ဘာင် မာလုဝ်း ဒွယ်။ ဒိုဝ်း
ဟာတ် ဝဲဝဲန် အန် ဒီ အာတ်။" ဂုန် အာလပ် မိုဝ် ဝီ ရှု
ကာဆတ်။ အန် ဝီ ဆီလွယ် ဒုတ် ဒူအီ ယမ် ဝီ ဂွတ် ဟာတ် ဝဲန်
ခဲင် အိုမ် တာင်၊ တဲး မာဂါ ဟူမ်။ ဟဲ့ ဟွတ်၊ အန် ဝီ အေဝ်
ဝေန် ဒီ ကာင်။



ဂုန့် အာလပ် တး ဇမ် ဒီ ကာင်။ အန် တဝ်း၊ “ဟဲ့ ဟွတ် ပွဲန်
ခတ် ဒေါ တီ နီ။” မာ ဆင်ဆီ ဝီ တဝ်း၊ “ဒေါ ထေဝ် မဲ ယွတ်
အီ မာယ် အုတ် ဟဲ့ ကွယ် ခုပ် ဘာင် မာလုဝ်း ဒွယ်။ မဲ ပါယ်
မှတ် ဒီ ဝဲန် အန်။” ဂုန့် အာလပ် မှိုဝ် ဝီ ကာဘန် ဒူအီ ယမ်၊
ဟာဝ် ဝဲန် တဲး မာခြင်ဆီ ဟူမ်။ ဂုန့် အာလပ် ဟဲ့ နုန် ကာဆဝ်
ဒီ ဝဲန် ဘဲန် နှာင် ဇေန် နှာင် ဇေန်။



ဂုန့် အာလပ် မိုဝ် ဟဲ့ ဟွတ် တဲး မာခြောင်ဆီ ဟူမ် ဒူအီ ယမ်။
အန် မိုဝ် ခူယံ။ အန် ဝေန် ဒီ ကာင် တဝ်း ဒီ ခတ် ဒူပ် မာ
ဆင်ဆီ။ မာ ဆင်ဆီ ဝီ တဝ်း၊ “ညှမ် ပွိုန် ခတ် ဒေါ တီ နီ။ ဒေါ
အီ မာယံ အုဝ် ဆီ ကွယ် ခူပ် ဘာင် မာလုဝ်း ဒွယ်။” ဂုန့်
အာလပ် မိုဝ် ဝီ ပီရူ အန်၊ ဒိုဝ်း ဒူအီ ယမ် တီ ဟာဝ် ခဲင် ပြဲ ဝီ
ဒိုဝ်း ငဝ် ဒုဝ်။ အန် တဝ်း၊ “ဆေ မဲ ဟီ တး ဒီ ကာင် ဘော
ဇေန်၊ အုဝ် ဒီ တူ တဲး မဲ ပွိုန် ဒီ ဂွိုတ်။” ဟဲ့ ဟွတ် ဒုဝ် အန်
မိုဝ် ဝီ ဝေန် ဒီ ကာင် အန်။ အန် ဒီ ပွိုန် ဒီ ဝေန် ခတ်။



ဒီ နဲ့တောန့် ဒေါ ဝေန် ဂုန် အာလပ်၊ နဲ့ ဘော မိုင်း ဒါ အူ ဝီ
ဆော ဟွတ် နှဲ ကာဆင်း တး။ နှဲ ဂေ နာ ဒါ တီ မိုဝ် ဟဲ
ဝွင် အျီတူတ်။ ဂုန် အာလပ် မိုဝ် ထာင် ဒါ အာ တီ မုး
အီမာယ် မာ ဆင်ဆီ ပီ ဟာင် နှဲ အန် နာ ကာတိုန် နူ။ ဂုန်
အာလပ် မိုဝ် ဝီ ခင်ခြး ဒါ အာ တီ။ ဂုန် အာလပ် တင်း ဒီ ဒါ
တီ၊ “အုင် ဆွေ ဟွတ် နှဲ မဲ၊ မဲ ပီ ခြာမ် ဒီ ဝေန် ဒီ ကာင် မဲ။
အုင် ဟဲ ရှု ကာဆင် ဒီ မဲ” ပန် တီ ဂါယ် မိုဝ် ဝီ လာယ် ခင်ခြး
ကော ဇမ် ကာင်။ အာဘိုမ် နီ ဘော ဟွတ် ခဲ တီ။